

29th March 1963]

திரு. எஸ். மாதவன் : மத்திய சர்க்காருடைய ஊழியர்களுடைய காண்டக்ட் ரூல்ஸில், இம்மாதிரி மது அருந்தக்கூடாது பொது இடங்களில் அல்லது வேலை பார்க்கும்பொழுது என்று ரூல்ஸை திருத்தி அமைத்திருக்கிறார்கள். அது நம்முடைய அரசாங்கத்தின் கவனத்திற்குக் கொண்டு வரப்பட்டதா? அதுபோல் நம் முடைய மாநிலத்து விதிகளையும் திருத்தி அமைக்க அரசாங்கம் முன்வருமா?

கனம் திரு. பூ. கக்கன் : பொதுவான இடங்களில் குடிக்கக்கூடாது என்று இருக்கிறது. அந்த விதியைத்தான் இப்பொழுது நம்முடைய அரசாங்கம் கையாண்டு வருகிறது.

திரு. இரா. நெடுஞ்செழியன் : மது அருந்த அனுமதிச் சீட்டுகள் கோரி அதிகாரிகளிடமிருந்து எவ்வளவு விண்ணப்பங்கள் வந்தன என்பதை அறிவிக்க இயலுமா?

கனம் திரு. பூ. கக்கன் : அந்தத் தகவல் இப்பொழுது என்னிடம் இல்லை.

திரு. எஸ். மாதவன் : பொது இடத்திலே மது அருந்தக்கூடாது என்று லைசென்ஸில் குறிப்பிடப்பட்டிருப்பதை நான் அறிவேன். நான் கேட்டது, அதை விதியாக காண்டக்ட் ரூல்ஸில் அமைப்பதற்கு அரசாங்கம் முன்வருமா?

கனம் திரு. பூ. கக்கன் : இப்பொழுது அந்த ஆலோசனை அரசாங்கத்தினிடம் இல்லை.

திரு. கோ. சி. மணி : மது அருந்துவதற்கு அனுமதிச் சீட்டு என்னென்ன காரணங்களுக்காக எந்த அடிப்படையிலே வழங்கப்படுகிறது என்பதை அறிய விரும்புகிறேன்.

கனம் திரு. பூ. கக்கன் : உடல் நிலையைப் பொறுத்து யார் பெர்மிட் கேட்கிறார்களோ அவர்களுக்கு, அதுவும் அரசாங்கத்தின் கீழ் வேலை பார்த்து சம்பளம் வாங்கும் டாக்டர்கள் சிபார்சு செய்தால், அனுமதி வழங்கப்படுகிறது என்பதை இப்பொழுது சொல்லிக்கொள்ள ஆசைப்படுகிறேன்.

திரு. மு. கருணாநிதி : அனுமதிச் சீட்டு பெற்று மது அருந்துகிற அதிகாரிகள் அதனை மீறி பொது இடங்களில் மது அருந்துகிறார்கள் என்ற தகவல் அரசாங்கத்திற்குக் கிடைத்துள்ளதா?

கனம் திரு. பூ. கக்கன் : அப்படி ஒன்றும் அரசாங்கத்திற்குத் தகவல் இல்லை. அப்படி வந்தால் அதைப்பற்றி பரிசீலனை செய்யப்படும்.

Drinking water-supply (rural areas)

* 429 Q.—**SRI S. MURUGAIYAN** (on behalf of **SRI K. A. MATHIALAGAN**) : Will the Hon. the Minister for Public Health be pleased to state—

(a) whether any survey has been carried out for providing drinking water facilities in the rural areas; and

[29th March 1963]

(b) how much Madras will be getting from Rs. 35 crores, additionally allotted for the purpose?

THE HON. SRIMATHI JOTHI VENCATACHELLUM : (a) No.

(b) It is presumed that the Member refers to the provision made under the Local Development Works Programme under the Centrally sponsored schemes in the Third Plan period. If so, it is not a new or additional provision. The allotment of funds under this programme is made by the Planning Commission annually. The allotment to the State is Rs. 34.50 lakhs for each of the years 1961-62 and 1962-63.

(அ) இல்லை.

(இ) மூன்றாவது திட்டக்கால அளவில் மத்திய அரசினர் ஊக்குவிக்கும் திட்டங்களின்கீழ் ஸ்தல அபிவிருத்தி வேலைத் திட்டத்துக்கு ஒதுக்கியுள்ள தொகையை அங்கத்தினர் குறிப்பிடுவதாகக் கொள்கிறேன். அப்படியிருந்தால் இத்தொகை புதிதாகவோ, அதிகப்படியாகவோ ஒதுக்கப்படவில்லை. இந்த வேலைத் திட்டத்துக்கு திட்டக் கமிஷன் ஆண்டுதோறும் தொகை ஒதுக்குகிறது. 1961-62, 1962-63-ம் ஆண்டு ஒவ்வொன்றுக்கும் இம் மாநிலத்துக்கு ரூபாய் 34.50 லட்சம் ஒதுக்கப்பட்டுள்ளது.

கரம்பக்குடி நகரப் பஞ்சாயத்து

* 430 கேள்வி.—**திரு. பி. முருகையன் :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கரம்பக்குடி நகரப் பஞ்சாயத்தை (GRADE I) முதல்தரப் பஞ்சாயத்தாக ஆக்குவதற்கு ஏதேனும் மனு வந்துள்ளதா?

(இ) அதன்மேல் எடுக்கப்பட்ட முடிவு என்ன?

கனம் திரு. எம். பக்தவத்சலம் : (அ) & (இ) அம்மாதிரி மனு ஒன்றும் வரவில்லை. ஆனால், கரம்பக்குடி நகரப் பஞ்சாயத்து உள்பட, எல்லா நகரப் பஞ்சாயத்துக்களையும், அவைகளுடைய தற்போதைய நிதி நிலையை அனுசரித்து, விசேஷ, முதல்தர, இரண்டாம் தர பஞ்சாயத்துக்களாக பிரித்து வகைப்படுத்தல்கின்ற விஷயம் பற்றி கிராம அபிவிருத்தி கமிஷனர் பரிசீலனை செய்துவருகிறார்.

(a) & (b) No such petition has been received. However, the question of re-classification of all the Town Panchayats, including Karambakudi Town Panchayat, into selection grade, first grade and second grade with reference to their present financial position is being examined by the Additional Development Commissioner.

திரு. பி. முருகையன் : முதல் தர பஞ்சாயத்தாக ஆவதற்கு என்ன தகுதி இருக்கவேண்டும் என்பதை அறிய விரும்புகிறேன்.

கனம் திரு. எம். பக்தவத்சலம் : அதற்கு தனி கேள்வி வேண்டும்.